

**ВЛАДА НА РЕПУБЛИКА МАКЕДОНИЈА  
458.**

Врз основа на член 88 став 2 од Законот за вработување и осигурување во случај на невработеност („Службен весник на Република Македонија“ бр.37/1997, 25/2000, 101/2000, 50/2001, 25/2003, 37/2004, 4/2005, 50/2006, 29/2007, 102/2008, 161/2008, 50/2010, 88/2010, 51/2011, 11/2012, 80/2012 и 114/2012), Владата на Република Македонија, на седницата, одржана на 22.1.2014 година, донесе

**О Д Л У К А****ЗА ДАВАЊЕ СОГЛАСНОСТ НА ПРАВИЛНИКОТ  
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ  
ЗА ОРГАНИЗАЦИЈА И РАБОТА НА АГЕНЦИЈАТА ЗА  
ВРАБОТУВАЊЕ НА РЕПУБЛИКА МАКЕДОНИЈА**

1. Со оваа одлука се дава согласност на Правилникот за изменување и дополнување на Правилникот за организација и работа на Агенцијата за вработување на Република Македонија бр.02-1416 од 27.12.2013 година, донесен од Управниот одбор на Агенцијата за вработување на Република Македонија, на седницата, одржана на 27.12.2013 година.

2. Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-112/1  
22 јануари 2014 година  
Скопје

Заменик на претседателот  
на Владата на Република  
Македонија,  
м-р **Владимир Пешевски, с.р.**

**459.**

Врз основа на член 88 став 2 од Законот за вработување и осигурување во случај на невработеност („Службен весник на Република Македонија“ бр.37/1997, 25/2000, 101/2000, 50/2001, 25/2003, 37/2004, 4/2005, 50/2006, 29/2007, 102/2008, 161/2008, 50/2010, 88/2010, 51/2011, 11/2012, 80/2012 и 114/2012), Владата на Република Македонија, на седницата, одржана на 22.1.2014 година, донесе

**О Д Л У К А****ЗА ДАВАЊЕ СОГЛАСНОСТ НА ПРАВИЛНИКОТ  
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ  
ЗА СИСТЕМАТИЗАЦИЈА НА РАБОТНИ МЕСТА ВО АГЕНЦИЈАТА ЗА  
ВРАБОТУВАЊЕ НА РЕПУБЛИКА МАКЕДОНИЈА**

1. Со оваа одлука се дава согласност на Правилникот за изменување и дополнување на Правилникот за систематизација на работните места во Агенцијата за вработување на Република Македонија бр.02-1416 од 27.12.2013 година, донесен од Управниот одбор на Агенцијата за вработување на Република Македонија на седницата одржана на 27.12.2013 година.

2. Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-113/1  
22 јануари 2014 година  
Скопје

Заменик на претседателот  
на Владата на Република  
Македонија,  
м-р **Владимир Пешевски, с.р.**

**460.**

Врз основа на член 58 став (1) од Законот за здравствената заштита („Службен весник на Република Македонија“ бр. 43/2012, 145/2012, 87/2013 и 164/2013), Владата на Република Македонија, на седницата, одржана на 22.01.2014 година, донесе

**О Д Л У К А****ЗА ОСНОВАЊЕ НА ЈАВНА ЗДРАВСТВЕНА УСТАНОВА  
УНИВЕРЗИТЕТСКА КЛИНИКА ЗА ДРЖАВНА  
КАРДИОХИРУРГИЈА - СКОПЈЕ****Член 1**

Со оваа одлука се основа Јавна здравствена установа Универзитетска клиника за државна кардиохирургија - Скопје, согласно Законот за здравствената заштита и Правилникот за потребниот простор, опрема и стручен кадар за основање, почнување со работа и вршење на здравствена дејност во здравствени установи („Службен весник на Република Македонија“ бр. 91/2013).

**Член 2**

Седиштето на Јавната здравствена установа Универзитетска клиника за државна кардиохирургија - Скопје е во Скопје на ул. „Мајка Тереза“ бр.17, зграда бр.8, сопственост на Република Македонија, корисник Министерство за здравство.

**Член 3**

Дејноста на Јавната здравствена установа Универзитетска клиника за државна кардиохирургија - Скопје е вршење на специјалистичко-консултативна и болничка дејност од областа на кардиохирургијата и кардиоваскуларните заболувања, во која се изведува образовна дејност, се врши усовршување на здравствени работници и научно истражувачка дејност од соодветната област на медицината согласно прописите од областа на здравствената заштита.

**Член 4**

Со уписот во Централниот регистар на Република Македонија, Јавната здравствена установа Универзитетска клиника за државна кардиохирургија - Скопје ќе го преземе потребниот број на вработени за вршење на дејноста од постојните јавни здравствени установи и опремата набавена за потребите на клиниката.

Јавната здравствена установа Универзитетска клиника за државна кардиохирургија - Скопје, освен опремата од став 1 на овој член, ќе ја користи и опремата од Јавната здравствена установа Универзитетска клиника за детска хирургија - Скопје која се користи за вршење на неонатални кардиохируршки интервенции.

**Член 5**

За вршител на должноста директор на Јавната здравствена установа Универзитетска клиника за државна кардиохирургија - Скопје се именува Билјана Теофилова.

**Член 6**

Уписот на Јавната здравствена установа Универзитетска клиника за државна кардиохирургија - Скопје во Централниот регистар на Република Македонија ќе се изврши во рок од 30 дена од денот на влегувањето во сила на оваа одлука.

**Член 7**

Изборот на членовите на органот на управувањето на Јавната здравствена установа Универзитетска клиника за државна кардиохирургија - Скопје ќе се изврши во рок од 10 дена од денот на уписот во Централниот регистар на Република Македонија.